

खबर संक्षेप

सनमाइका फैक्ट्री में धोखाधड़ी से लगाया चूना
यमुनानगर। गांव साबापुर स्थित सनमाइका फैक्ट्री में सनमाइका के बिल में धोखाधड़ी करके फैक्ट्री मालिक को चूना लगाने का मामला सामने आया है। पुलिस ने फैक्ट्री के डिस्पैच इंचार्ज सुमित समेत दो लोगों को खिलाफ धोखाधड़ी के आरोप में केस दर्ज कर कार्रवाई शुरू कर दी। पुलिस में दी शिकायत में रोशनलाल ने बताया कि उसकी गांव में ही गोल्ड लेमिनेट इंडिया लिमिटेड सनमाइका फैक्ट्री है। छह माच को वह अपनी फैक्ट्री में मौजूद था। इस दौरान फैक्ट्री में आईएस प्लाईवुड ट्रेडिंग कंपनी सेक्टर 17 हुआ जगाधरी से 13 सीट सनमाइका का आर्डर प्राप्त हुआ। उसे शक होने पर जब सतबीर द्वारा तैयार किया गया। सनमाइका के आर्डर के बिल और आईएस प्लाईवुड ट्रेडिंग कंपनी के गाड़ी में लोड हुए सनमाइका सीट को चेक किया तो उसमें 13 सीट की बजाय 18 सीट लोड होनी पाई गई जो कि बिल के मुताबिक कुल सामान 4422 रुपये पाया गया परंतु फैक्ट्री से जो सामान आरएस प्लाईवुड ट्रेडिंग कंपनी को भेजा गया उसका बिल के मुताबिक कुल सामान 10021 रुपये है।

7 मार्च से सरकारी खरीद शुरू करने की मांग
करनाल। भारतीय किसान यूनियन सर छोदराम ने हरियाणा सरकार द्वारा सरसों की सरकारी खरीद 28 मार्च से शुरू करने के फैसले का कड़ा विरोध किया है। यूनियन ने मांग की है कि सरसों की खरीद 7 मार्च से शुरू की जाए, जबकि अन्य रबी फसलों की खरीद 20 मार्च से आरंभ की जाए। यूनियन के प्रवक्ता बहादुर मैहला बलडी ने बताया कि तीन दिन पहले हरियाणा के मुख्य सचिव की ओर से फसलों की खरीद की तारीखों की घोषणा की गई थी। इसके विरोध में यूनियन ने सरकार को पत्र लिखकर सरसों की खरीद तुरंत शुरू करने की मांग की है। उन्होंने कहा कि सरसों की फसल पूरी तरह पककर मंडियों में पहुंच चुकी है, लेकिन अभी तक सरकारी खरीद शुरू नहीं हुई है, जिससे किसानों को परेशानी का सामना करना पड़ रहा है।

सद्भाव यात्रा में दिया जाणा गाईचारे का संदेश

करनाल। हरियाणा प्रदेश कांग्रेस कमेटी के सदस्य व किसान सेल के राष्ट्रीय संयोजक ललित बुटाना ने बताया कि कांग्रेस पार्टी की ओर से निकाली जा रही सद्भावना यात्रा 10 मार्च को नीलोखेड़ी हलके में प्रवेश करेगी। उन्होंने कहा कि यात्रा को लेकर क्षेत्र के कांग्रेस कार्यकर्ताओं में भारी उत्साह है और दो दिन तक यह यात्रा विभिन्न गांवों में रुककर कार्यक्रम करेगी। ललित बुटाना ने बताया कि नीलोखेड़ी पहुंचने पर यात्रा का जोरदार स्वागत किया जाएगा। उन्होंने कहा कि यात्रा की तैयारियों को लेकर वह कांग्रेस नेता इन्द्रजीत सिंह गोरया और राजेन्द्र बल्ला के साथ क्षेत्र के कई गांवों में जाकर लोगों को आमंत्रित कर रहे हैं। उन्होंने बताया कि पूर्व सांसद एवं पूर्व आईएसएस अधिकारी बुजेन्द्र सिंह के नेतृत्व में निकाली जा रही इस यात्रा का उद्देश्य समाज में भाईचारा, सौहार्द और एकता का संदेश फैलाना है। यात्रा के दौरान लगभग एक दर्जन गांवों में जनसभाएं आयोजित की जाएंगी, जिनमें कांग्रेस नेता जनता से सीधे संवाद करेंगे।

पीपली अनाज मंडी में 23 को होगी माकियू की विशाल आक्रोश रैली

■ दर्जनों गांवों में जनसभा कर किसानों को आक्रोश रैली में भाग लेने का किया आह्वान
हरिभूमि न्यूज ▶▶ रादौर
भारतीय किसान यूनियन द्वारा 23 मार्च को अनाजमंडी पीपली में आयोजित आक्रोश रैली को लेकर भाकियू राष्ट्रीय अध्यक्ष सरदार गुरनाम सिंह चट्टनी शनिवार को रादौर पहुंचे। इस दौरान उन्होंने गांव दामला, चमरोड़ी, गुमथला, लक्सीबांस, अलाहार, खजुरी, चमरोड़ी, खेड़ी लख्खा सिंह, गुन्धाना में ग्रामीणों को जनसभाओं को संबोधित किया। इस अवसर पर गुरनाम सिंह चट्टनी ने कहा कि केंद्र

उपायुक्त ने नशे की रोकथाम को लेकर संबंधित अधिकारियों की ली बैठक युवाओं को नशे से दूर रहकर खेलों की ओर देना चाहिए ध्यान : डीसी

जिले में नशे पर रोकथाम के लिए गांवों में जाकर लोगों को जागरूक करें स्वास्थ्य, पुलिस व शिक्षा विभाग के अधिकारी

हरिभूमि न्यूज ▶▶ यमुनानगर

जिला उपायुक्त कार्यालय में नशे की रोकथाम के लिए बैठक का आयोजन किया गया। बैठक की अध्यक्षता जिला उपायुक्त प्रांति ने की। जिला उपायुक्त ने संबंधित विभाग के अधिकारियों को निर्देश दिए कि नशा मुक्ति पर आपसी सामंजस्य के साथ आवश्यक कदम उठाएं। उन्होंने कहा कि जिला को नशा मुक्त बनाने के लिए युवाओं में जागरूकता लानी जरूरी है। डीसी ने कहा कि सरकार का मुख्य उद्देश्य नशे को जड़ से खत्म करना है। बैठक में मौजूद संबंधित अधिकारियों को कहा कि हर माह सभी नशा मुक्ति केंद्रों का निरीक्षण करें। नशा



यमुनानगर। अधिकारियों के साथ बैठक करती जिला उपायुक्त।

नशे के विरुद्ध विद्यार्थियों को जागरूक करें अध्यापक
पुलिस अधीक्षक कमलदीप गोयल ने कहा कि स्कूल व कॉलेज के अध्यापक नशा मुक्ति के बारे में विद्यार्थियों को जागरूक करें। नशा मुक्ति के लिए समाज के हर वर्ग को एकजुट होकर काम करना होगा। केवल सरकारी प्रयासों से ही नशे को समाप्त नहीं किया जा सकता। इसके लिए नागरिकों को भी अपनी जिम्मेदारी समझनी होगी और एकजुट होकर नशे के खिलाफ आवाज उठानी होगी। नशे का कारोबार करने वालों की सूचना देने वालों के नाम गोपनीय रखे जाएंगे। समाज के लोगों को इस बीमारी को समाप्त करने के लिए आगे आना चाहिए।

रोकने को लेकर पुलिस विभाग, स्वास्थ्य विभाग, शिक्षा विभाग, खेल विभाग सहित अन्य संस्थाओं के साथ मिलकर गांव व शहर में जाकर लोगों को जागरूक करें और नशा करने वाले लोगों पर नजर बना कर रखें ताकि उनमें सुधार लाया जा सके। डीसी ने जिला के सभी अधिकारियों व शिक्षा विभाग के अधिकारियों को

455 नशा पीड़ितों को किया चिन्हित
नशा मुक्ति अभियान के बारे में अतिरिक्त पुलिस अधीक्षक अमरेन्द्र सिंह ने डीसी को बताया कि शहर यमुनानगर के विभिन्न क्षेत्रों में से लगभग 455 नशा पीड़ितों को चिन्हित किया गया और उनकी काउंसलिंग करवा कर नशा मुक्ति केंद्र में भेजा गया। उन्होंने बताया कि पुलिस विभाग द्वारा सही राह मुहिन के तहत हर मंगलवार शुक्रवार को जागरूकता अभियान चलाया जाता है

निर्देश दिए कि स्कूल व कॉलेज में पढ़ने वाले विद्यार्थियों को नशे से होने वाले नुकसान के बारे में जागरूक किया जाए ताकि वह हर प्रकार के नशे से दूर रहें। उन्होंने कहा कि युवाओं को नशा मुक्ति के बारे में जागरूक करना बहुत जरूरी है। डीसी ने कहा कि युवाओं को नशे की प्रवृत्ति से दूर रहते हुए जीवन में अपनी ऊर्जा को सही कार्यों में लगाना चाहिए, जिससे उनके जीवन का विकास हो। उन्होंने युवाओं को प्रेरित करते हुए कहा कि नशे से दूर रहकर खेलों से जुड़ें। योग व खेलों से शारीरिक विकास के साथ-साथ मानसिक रूप से भी व्यक्ति का विकास होता है। शरीर को स्वस्थ रखने में योग व खेल उत्कृष्ट कार्य करते हैं।

सरकार द्वारा जारी हिदायतों के अनुसार सभी मैडिकल स्टोरों में

नशों की प्रतिबंधित दवाओं की जांच कर रिपोर्ट करें। उन्होंने कहा कि जिन मैडिकल स्टोरों पर अवैध रूप से नशे की दवा मिलती है मैडिकल स्टोर के संचालकों पर कार्यवाही की जाए। बिना डॉक्टर की सलाह के कोई भी मैडिकल स्टोर नशे की दवाई न दें। इस मौके पर अतिरिक्त उपायुक्त नवीन आहूजा, एसपी अमरेंद्र सिंह, जगाधरी के एसडीएम विश्वनाथ, व्यासपुर के एसडीएम जसपाल सिंह गिल, छछरीली के एसडीएम रोहित कुमार, रादौर के एसडीएम नरेन्द्र कुमार, सिविल सर्जन डॉ. जितेन्द्र सिंह, डीआईपीआरओ डॉ. मनोज कुमार, जिला शिक्षा अधिकारी प्रमलता, जिला न्यायवादी धर्मचंद, ड्रग कंट्रोल अधिकारी बिंदु धीमान सहित अन्य विभागों के अधिकारी मौजूद रहे।

छात्रों को औषधि में तलाशनी चाहिए नई संभावनाएं: कुमार



रादौर। कार्यक्रम में भाग लेते ग्लोबल रिसर्च इंस्टीट्यूट के विद्यार्थी।

■ ग्लोबल रिसर्च इंस्टीट्यूट में राष्ट्रीय औषधि दिवस पर हुआ कार्यक्रम

हरिभूमि न्यूज ▶▶ रादौर

राष्ट्रीय औषधि शिक्षा दिवस के अवसर पर ग्लोबल रिसर्च इंस्टीट्यूट ऑफ फार्मसी में शनिवार को कार्यक्रम का आयोजन किया गया। कार्यक्रम में संस्थान के प्राचार्य डॉ. अश्वनी कुमार मुख्य रूप से मौजूद रहे। उन्होंने बताया कि यह दिवस भारत में औषधि शिक्षा के जनक माने जाने वाले महादेव लाल श्रांफ की जयंती के उपलक्ष्य में मनाया जाता है।

प्राचार्य ने बताया कि डॉ. एमएल श्रांफ ने भारत में संगठित, आधुनिक औषधि शिक्षा की मजबूत नींव रखी और फार्मसी को एक व्यवस्थित पेशे के रूप में स्थापित करने में महत्वपूर्ण योगदान दिया। इसी की बदौलत आज फार्मासिस्ट स्वास्थ्य सेवाओं की व्यवस्था में एक महत्वपूर्ण कड़ी के रूप में कार्य कर रहे हैं। समाज को सुरक्षित एवं प्रभावी औषधी सेवाएं प्रदान कर रहे हैं। कार्यक्रम में मौजूद विद्यार्थियों को भारतीय औषधि

परिषद के अध्यक्ष मॉट्ट कुमार पटेल का विशेष संदेश भी दिखाया गया। जिसमें उन्होंने विद्यार्थियों को उद्यमिता, नवाचार, अनुसंधान व कोशल विकास पर ध्यान देने के लिए प्रेरित करते हुए कहा कि आज के फार्मसी विद्यार्थियों को केवल रोजगार प्राप्त करने तक सीमित नहीं रहना चाहिए, बल्कि उन्हें नए विचारों और नवाचारों के माध्यम से औषधि उद्योग में नई संभावनाएं उत्पन्न करनी चाहिए। शिक्षा और उद्योग के बीच की दूरी को कम करते हुए एक सशक्त और भविष्य के लिए तैयार औषधि क्षेत्र के निर्माण में अपनी महत्वपूर्ण भूमिका निभानी चाहिए। एनबीएस ग्लोबल बिजनेस प्राइवेट लिमिटेड के प्रबंध निदेशक अमित कम्बोज ने विद्यार्थियों को औषधि क्षेत्र में उपलब्ध विभिन्न रोजगार अवसरों के बारे में विस्तार से जानकारी दी। उन्होंने अपने अनुभवों से बताया कि यदि विद्यार्थी सही दिशा में परिश्रम, समर्पण और दूरदृष्टि के साथ आगे बढ़ें तो वे अपने करियर में उल्लेखनीय सफलता प्राप्त कर सकते हैं।

रोटरी व इनरव्हील क्लब ने महिलाओं को किया सम्मानित



रादौर। महिलाओं को सम्मानित करते दानों क्लबों के सदस्य।

हरिभूमि न्यूज ▶▶ रादौर

रोटरी क्लब व इनरव्हील क्लब की ओर से शनिवार को रादौर के सरकारी अस्पताल में अंतरराष्ट्रीय महिला दिवस मनाया गया। इस अवसर पर दंतरीय विशेषज्ञ डॉ. पल्लवी मार्या मुख्य रूप से मौजूद रही। महिला दिवस पर नगरपालिका

रादौर की 7 महिला सफाई कर्मचारी, 2 अस्पताल महिला कर्मचारी व शहर की अनाजमंडी में चल रही अटल किसान मजदूर कैंटीन में कार्यरत स्वयं सहायता समूह की 6 महिलाओं को विशेष रूप से सम्मानित किया गया। डॉ. पल्लवी मार्या ने सभी 15 महिलाओं को पुरस्कार देकर सम्मानित किया।

गांव दुधला में मनाया अंतरराष्ट्रीय महिला दिवस



यमुनानगर। गांव दुधला में आयोजित कार्यक्रम में उपस्थित महिलाएं।

यमुनानगर। जन स्वास्थ्य अभियांत्रिकी विभाग व जल एवम स्वच्छता सहायक संगठन वार्डों के सीजन्य से गांव दुधला में अंतरराष्ट्रीय महिला दिवस पर कार्यक्रम का आयोजन किया गया। कार्यक्रम में गांव व स्वयं सहायता समूह की महिलाओं ने भाग लिया। खंड संसाधन संयोजक अशोक कुमार ने कार्यक्रम में मौजूद नारी शक्ति को महिला दिवस की बधाई दी। उन्होंने कहा कि हर साल आठ मार्च को अंतरराष्ट्रीय महिला दिवस मनाया जाता है। यह दिन महिलाओं की उपलब्धियों, संघर्षों और समाज में उनके योगदान को सम्मान देने के लिए समर्पित है। उन्होंने कहा कि आज महिलाएं हर क्षेत्र में अपना परचम लहरा रही हैं। महिलाएं देश, समाज व दुनिया के विकास में भी खास भूमिका निभाती हैं। इस दौरान अशोक कुमार ने गिरते भूजल स्तर पर भी चिंता व्यक्त की। उन्होंने पानी की एक-एक बूंद के सदुपयोग पर बल दिया। इस मौके पर आंगनवाड़ी कार्यकर्ता गीता देवी, गीता राजी, पंच सुभाष, सुमन, ममता, मम कौर, नैब कौर, सुषमा, ऑपरिटर राजेन्द्र कुमार व महारूप आदि उपस्थित थे।

महिला दिवस पर छात्रों ने दिया सशक्तिकरण का संदेश



रादौर। जेएमआईटी कॉलेज में विजेताओं को सम्मानित करते आयोजक।

रादौर। रादौर के जेएमआईटी इंजीनियरिंग कॉलेज में शनिवार को वूमन सेल की ओर से अंतरराष्ट्रीय महिला दिवस के अवसर पर एक कार्यक्रम का आयोजन किया गया। जिसमें छात्रों ने उत्साहपूर्वक भाग लिया और विभिन्न गतिविधियों के माध्यम से महिला सशक्तिकरण का संदेश दिया। कार्यक्रम कॉलेज के निदेशक डॉ. एसके गर्ग व वूमन सेल की इंचार्ज डॉ. पूजा शर्मा के मार्गदर्शन में आयोजित किया गया। मौके पर मौजूद डॉ. एसके गर्ग ने सभी प्रतिभागियों को सराहना करते हुए उन्हें मंचियों में भी ऐसे कार्यक्रमों में सक्रिय रूप से भाग लेने के लिए प्रेरित किया। डॉ. पूजा शर्मा व डॉ. अनिता अब्दोल ने भी प्रतियोगिता में भाग लेने वाली सभी प्रतिभागियों के उत्साह और प्रयासों की प्रशंसा की। कार्यक्रम के अंत में विजेताओं को पुरस्कार देकर सम्मानित किया गया।

सरस्वती धाम में शुरू हुई बोटिंग आकर्षण का केंद्र बनेगा तीर्थ स्थल

■ हर वर्ष बड़ी संख्या में लोग अपने पूर्वजों के प्रति श्रद्धा प्रकट करने पहुंचते हैं सरस्वती धाम

हरिभूमि न्यूज ▶▶ यमुनानगर

जिले के सरस्वती नगर स्थित सरस्वती धाम में बोटिंग की सुविधा शुरू की गई है। जिससे सरस्वती तीर्थ स्थल श्रद्धालुओं के लिए आकर्षण का केंद्र बनेगा। सरस्वती हेरिटेज बोर्ड के वाइस चेयरमैन धूमन सिंह किरमच ने बोटिंग सुविधा का शुभारंभ किया। सरस्वती धाम पर प्रति वर्ष भारी संख्या में लोग अपने पूर्वजों के प्रति श्रद्धा प्रकट करने के लिए आते हैं। चेयरमैन ने बताया कि सरस्वती



यमुनानगर। बोटिंग का शुभारंभ करते सरस्वती हेरिटेज बोर्ड के वाइस चेयरमैन धूमन सिंह किरमच व अन्य।

नगर स्थित सरस्वती धाम में मुख्यमंत्री नायब सेनी के आशीर्वाद से बोटिंग की सुविधा शुरू कर दी गई है। लंबे समय से श्रद्धालुओं और स्थानीय लोगों की मांग को देखते हुए यह सुविधा प्रारंभ की गई है। जिससे यहां आने वाले श्रद्धालुओं को एक नया अनुभव मिलेगा। उन्होंने बताया कि सरस्वती धाम एक आस्था का केंद्र है। श्रद्धालुओं को अपने पूर्वजों की स्मृति में जलामचन करने तथा धार्मिक अनुष्ठान करने के लिए आते हैं।

विधायक अरोड़ा ने की गन्ने की बिजाई से पहले एमएसपी घोषित करने की मांग

■ विधायक घनश्याम दास अरोड़ा ने विधानसभा सत्र में गन्ने की खेती पर सरकार का ध्यान दिलवाया

हरिभूमि न्यूज ▶▶ यमुनानगर

यमुनानगर सिटी विधायक घनश्याम दास अरोड़ा ने गन्ने का एमएसपी बिजाई से पहले घोषित करने की मांग की है। विधायक ने विधानसभा में ध्यानकर्षण प्रस्ताव के तहत गन्ने की खेती पर सरकार का ध्यान दिलवाया।

विधायक घनश्याम दास अरोड़ा ने कहा कि आज गन्ने की खेती की तरफ से किसान का ध्यान तेजी से कम हो रहा है। क्योंकि गन्ने की खेती



यमुनानगर। विधायक घनश्याम दास अरोड़ा की फाइल फोटो

किसान गन्ने की पैदावार कर सकें। उन्होंने यह भी सुझाव दिया कि गन्ने की इस प्रकार की प्रजातियां विकसित की जाए जो की रोगों का सामना मजबूती से कर सकें क्योंकि ज्यादातर गन्ने की फसल में कीड़े लग जाते हैं जिस कारण पैदावार में भारी कमी आती है। सरकार को ऐसे बीजों को बढ़ावा देना चाहिए जो की बीमारियों का मुकाबला कर सकें और किसान आर्थिक रूप से मजबूत हो सकें। उन्होंने कहा कि गन्ने की खेती अगर मुनाफे का सौदा होगी तो उसे कृषक वर्ग व्यापारी वर्ग सभी को फायदा होगा। प्रदेश उन्नति के रास्ते पर सभी वर्गों के सहयोग के साथ आगे बढ़ेगा।

सीएम सेनी के नेतृत्व में प्रदेश कर रहा उन्नति: राणा



यमुनानगर। गांव का दौरा करते बरिष्ठ भाजपा नेता नेपाल सिंह राणा।

यमुनानगर। हरियाणा सरकार द्वारा हर क्षेत्र में विकास कार्य किए जा रहे हैं। प्रदेश के मुख्यमंत्री नायब सिंह सेनी के नेतृत्व में हरियाणा प्रदेश उन्नति की राह पर है। यह शब्द बरिष्ठ भाजपा नेता नेपाल सिंह राणा ने कहे। शनिवार को उन्होंने क्षेत्र के विभिन्न गांवों का दौरा किया तथा लोगों से मुलाकात की। दौरे के दौरान उन्होंने कहा कि हर गांव और हर व्यक्ति आत्मनिर्भर बनेगा सभी देश सशक्त आत्मनिर्भर भारत बनेगा। राणा ने कहा कि कैबिनेट मंत्री श्याम सिंह राणा द्वारा रादौर विधानसभा क्षेत्र में लोगों की मांग पर प्राथमिकता के आधार पर विकास कार्य करवाया जा रहे हैं। प्रधानमंत्री नरेंद्र मोदी के नेतृत्व में भारत देश व मुख्यमंत्री नायब सिंह सेनी के नेतृत्व में हरियाणा प्रदेश उन्नति पथ पर अग्रसर है। मुख्यमंत्री नायब सेनी द्वारा जनहित के फैसले लिए जा रहे हैं। इस मौके पर मार्केट कमेटी चेयरमैन रूपेंद्र सिंह मल्हो, पार्षद उज्ज्वल ठाकुर, भाजपा नेता आदेश राणा, पुष्पेन्द्र सिंह, चरणजीत सिंह, अजय कुमार, मीडिया प्रमारी कपिल गर्ग आदि मौजूद थे।

उत्थान संस्थान के दिव्यांग बच्चों ने मनाया राष्ट्रीय महिला दिवस समाज में महिलाओं की है हर क्षेत्र में भूमिका : बाजपेयी

महिलाओं की उन्नति में सहयोग करना, सहायक और परस्पर जुड़ी दुनिया बनाने में मदद करता है

हरिभूमि न्यूज ▶▶ यमुनानगर

उत्थान संस्थान के दिव्यांग बच्चों द्वारा अंतरराष्ट्रीय महिला दिवस मनाया गया। मौके पर बच्चों द्वारा सुंदर चित्रकारी भी की गई। इस अवसर पर उत्थान संस्थान की डायरेक्टर डॉ. अंजू बाजपेयी ने कहा कि हर साल अंतरराष्ट्रीय महिला



यमुनानगर। संस्थान के दिव्यांग अपने चित्रकारी को प्रदर्शित करते हुए।

दिवस एक थीम के साथ मनाया जाता है। इस साल भी संस्थान द्वारा महिला दिवस के लिए थीम गिव टू गेन तय की गई है। यह थीम गिव टू

गेन अभियान उदारता और सहयोग की मानसिकता को प्रोत्साहित करती है। गिव टू गेन पारस्परिक सहयोग और समर्थन की शक्ति पर

बल देता है। बाजपेयी ने कहा कि जब लोग, संगठन और समुदाय उदारतापूर्वक दान करते हैं, तो महिलाओं के लिए अवसर और समर्थन बढ़ते हैं। जब महिलाएं समृद्ध होती हैं तो हम सभी का उत्थान होता है। महिलाओं की उन्नति में योगदान करना एक अधिक सहायक और परस्पर जुड़ी दुनिया बनाने में मदद करता है। आधुनिक दौर में एक महिला एक पूर्ण चक्र है उसके भीतर सृजन शक्ति और परिवर्तन की असीम शक्ति है। यह शक्ति और भी प्रबल हो जाती है जब एक महिला घर की दहलीज से बाहर आकर खुद को कामकाजी महिलाओं की कतार में

खड़ा करती है। कार्यक्रम में मौजूद महान शिक्षाविद डॉ. पीके बाजपेयी कहा कि आज अंतरराष्ट्रीय महिला दिवस, समाज में, सियासत में, और आर्थिक क्षेत्र में महिलाओं की तस्करी के लिए जश्न मनाने का दिन बन चुका है। महिला दिवस मनाने का उद्देश्य समाज में महिलाओं को बराबरी का हक दिलाना साथ ही किसी भी क्षेत्र में महिलाओं के साथ होने वाले भेदभाव को रोकने के मकसद से भी इस दिवस को मनाया जाता है। इस अवसर पर संस्थान से प्रधानाचार्य रविंद्र मिश्रा, स्वाति ठाकुर, सुमित सोनी, हनी तोमर, राजेश दीपा और सन्नी आदि मौजूद थे।

खबर संक्षेप

चोरी का सामान खरीदने वाला कबाड़ी पकड़ा

अंबाला। जिला पुलिस ने जग्गी सिटी सेंटर में हुई एयर कंडीशनर के कॉपर पाइप चोरी की वारदात को सुलझाते हुए दो आरोपियों को गिरफ्तार किया है। शिकायतकर्ता सागर ने थाना बलदेव नगर में शिकायत दर्ज करवाई थी कि 22 और 23 फरवरी की दरम्यानी रात चोरों ने सिटी सेंटर से एसी के कॉपर पाइप चोरी कर लिए हैं। पुलिस ने मामले की गहनता से जांच करते हुए मुख्य आरोपी रोहित कुमार को काबू किया। पृष्ठताछ के दौरान आरोपी की निशानदेही पर चोरी का सामान खरीदने वाले कबाड़ी हरीश कुमार को भी गिरफ्तार किया गया।

जेवरात चुराने वाली तीन महिलाएं काबू

अंबाला। सीआईए टू की टीम ने एक बड़ी कामयाबी हासिल की है। पुलिस ने ई-रिक्षा में महिला यात्री को बातों में उलझाकर उसके सोने के जेवरात चोरी करने के मामले में संलिप्त तीन महिला आरोपियों को गिरफ्तार किया है। आरोपियों के कब्जे से 15 हजार रुपये की नकदी बरामद की गई है। सीआईए-2 प्रभारी निरीक्षक अनिल कुमार ने बताया कि 5 फरवरी 2026 को एक महिला ने थाना अंबाला छावनी में शिकायत दर्ज करवाई थी। शिकायत के अनुसार, जब वह माया वाला चौक से ई-रिक्षा में सवार थी, तभी तीन महिलाएं रिक्षा में बैठीं। उन महिलाओं ने बातों ही बातों में और बच्चे की मदद से शिकायतकर्ता का ध्यान भटकाना और आई सफाई से उसकी सोने की चेन व बालियां चोरी कर लीं। पुलिस ने जांच के दौरान तीनों आरोपी महिलाओं को अंबाला छावनी रेलवे स्टेशन से काबू किया। आरोपियों को को अब जेल भेज दिया गया है।

पुलिस ने वांछित आरोपी को किया गिरफ्तार

अंबाला। पुलिस ने वांछित आरोपी तिलक राज उर्फ हांडी को काबू किया है। अदालत ने आरोपी को पीओ घोषित किया हुआ था। अब उसे जेल भेज दिया गया है। प्रबंधक थाना अंबाला छावनी ने बताया कि आरोपी के खिलाफ वर्ष 2018 में मामला दर्ज हुआ था। मामले में आरोपी को न्यायालय द्वारा पीओ घोषित किया गया था। पुलिस ने अब मुकदमें में वांछित चल रहे आरोपी को गिरफ्तार किया है।

गाड़ी की चपेट में आने से घायल युवक की मौत

अंबाला। अंबाला- हिसार रोड स्थित अंबाला पब्लिक स्कूल के पास होली वाले दिन कार में चपेट में आकर घायल हुए वाराणसी के 29 वर्षीय आशीष विश्वकर्मा ने दम तोड़ दिया। 4 मार्च से आशीष चंडीगढ़ पीजीआई में उपचाराधीन थे। 5 मार्च की रात को आशीष ने आखिरी सांस ली। होली पर एक तेज रफ्तार स्विफ्ट कार ने युवक की बाइक को पीछे से टक्कर मारी थी। पुलिस ने मृतक की पत्नी अंजलि की शिकायत पर कार चालक पर लापरवाही से वाहन चलाने केस दर्ज कर जांच शुरू कर दी। अभी तक पुलिस को आरोपी कार चालक की पहचान नहीं हो पाई है। पुलिस ने पोस्टमार्टम के बाद शव परिजनों के हवाले कर दिया है। पुलिस की मानें तो आरोपी वाहन चालक की पहचान के बाद जल्द ही उसे काबू किया जाएगा।

नशा सप्लायर को भेजा कारावास

अंबाला। पुलिस ने नशा सप्लायर आशीष उर्फ अंडा को गिरफ्तार कर लिया है। आरोपी को रिमांड के बाद जेल भेज दिया गया है। हैरानी की बात यह है कि आरोपी आशीष उर्फ अंडा को बीते 13 फरवरी को ही अवैध हथियार रखने के एक मामले में जमानत मिली थी। लेकिन नशा से बाहर आते ही उसने सुधार की जगह फिर से अपराध की राह चुनी और युवाओं को नशे के दलदल में धकेलना शुरू कर दिया। आरोपी को पुलिस ने 13 मार्च को गिरफ्तार किया है। पुलिस रिमांड के अनुसार, आरोपी आशीष के खिलाफ पहले भी नशा तस्करी, अवैध हथियार, लड़ाई झगड़े से संबंधित थाना महेश नगर व थाना अंबाला छावनी में लगभग 6 मामले दर्ज हैं।

विश्व महिला दिवस पर विशेष: समान अधिकार और सम्मान के लिए जागरूकता जरूरी

महिलाओं के सशक्तीकरण से ही समाज और राष्ट्र की प्रगति संभव



हरिभूमि न्यूज़ | बराड़ा

हर वर्ष 8 मार्च को पूरे विश्व में अंतरराष्ट्रीय महिला दिवस मनाया जाता है। इस दिन का उद्देश्य महिलाओं को उनके अधिकारों के प्रति जागरूक करना, समाज में समानता का संदेश देना और महिलाओं के योगदान को सम्मान देना है। मौजूदा समय में महिलाएं शिक्षा, राजनीति, खेल, विज्ञान, प्रशासन और व्यापार सहित लगभग हर क्षेत्र में अपनी प्रतिभा का लोहा मनवा रही हैं। इसके बावजूद समाज में कई स्थानों पर महिलाओं को अभी भी बराबरी का दर्जा नहीं मिल पाया है। देश में महिलाओं ने अपने परिश्रम और प्रतिभा के बल पर उच्च पदों तक पहुंचकर देश का नाम रोशन किया है। देश की मौजूदा राष्ट्रपति द्रौपदी मुर्मु, दिल्ली की मुख्यमंत्री रेखा गुप्ता, पश्चिम बंगाल की मुख्यमंत्री

कोख में हो रही लड़कियों की हत्या

हमारे संविधान में महिलाओं को पुरुषों के समान अधिकार दिए गए हैं लेकिन व्यवहारिक रूप में अभी भी महिलाओं का सामाजिक स्तर पुरुषों के मुकाबले कम दिखाई देता है। सरकार की सख्ती के बावजूद कई स्थानों पर लड़कियों को जन्म लेने से पहले ही शूना हत्या के माध्यम से मार दिया जाता है। या शादी के बाद दहेज के लिए उन्हें प्रताड़ित किया जाता है। इन कुरीतियों को समाप्त करने के लिए समाज को जागरूक करना और सख्त कानूनों को प्रभावी ढंग से लागू करना जरूरी है।



मुख्यधारा में शामिल हों महिलाएं

सरकार को महिलाओं को आर्थिक विकास की मुख्य धारा में शामिल करने के लिए विशेष प्रयास करने चाहिए। महिलाओं के लिए रोजगार के नए अवसर पैदा करना, गरीब महिलाओं को स्वास्थ्य सुविधाएं उपलब्ध कराना और लड़कियों की उच्च शिक्षा के लिए बेहतर प्रबंध करना समय की आवश्यकता है। इसके साथ ही समाज को भी अपनी सोच में बदलाव लाना होगा, ताकि महिलाओं को हर क्षेत्र में सम्मान और समान अवसर मिल सके।



ममता बनर्जी के अलावा पूर्व राष्ट्रपति प्रतिभा पाटिल, पूर्व लोकसभा स्पीकर मीरा कुमार, वरिष्ठ नेता कुमारी सैलजा, पूर्व विदेश सचिव निरूपमा राव, बसपा प्रमुख और उत्तर प्रदेश की पूर्व मुख्यमंत्री मायावती, दिल्ली की पूर्व मुख्यमंत्री शीला दीक्षित, कांग्रेस की पहुंचकर देश का नाम रोशन किया है। देश की मौजूदा राष्ट्रपति द्रौपदी मुर्मु, दिल्ली की मुख्यमंत्री रेखा गुप्ता, पश्चिम बंगाल की मुख्यमंत्री

रिश्ते संवारने वाली शक्ति है नारी

अंबाला। भाजपा की प्रदेश उपाध्यक्ष बंते कटारिया ने अंतरराष्ट्रीय महिला दिवस की सभी प्रदेशवासियों को बधाई देते हुए कहा 8 मार्च को अंतरराष्ट्रीय महिला दिवस दुनिया भर में मनाया जाता है। यह एक ऐसा दिन है जब महिलाओं को राष्ट्रीय, भाषाई, सांस्कृतिक, आर्थिक या राजनीतिक सीमाओं में उनकी उपलब्धियों के लिए मान्यता दी जाती है। कटारिया ने कहा नारी केवल एक शब्द नहीं बल्कि संपूर्ण सृष्टि का आधार है। वह जीवनदायिनी है, प्रेम की मूर्ति और रिश्ते संवारने वाली शक्ति है। भारतीय संस्कृति में नारी को शक्ति, ममता, और त्याग का स्वरूप माना गया है। उन्होंने केंद्र व राज्य सरकार द्वारा महिलाओं के हितार्थ चलाई जाने वाली योजनाओं चर्चा करते हुए बताया कि प्रदेश व देश के लिए संसद में एक तिहाई आरक्षण देकर महिलाओं की भागीदारी को भी महत्वपूर्ण माना है। बंते ने कहा इस वर्ष का यह विषय सभी के लिए समान अधिकार, शक्ति और अवसर प्रदान करने तथा एक समावेशी मविष्य के लिए कार्य करने का आह्वान करता है जहां कोई भी पीछे न छूटे। इस दृष्टिकोण का मुख्य लक्ष्य अगली पीढ़ी यानि युवाओं, विशेष रूप से युवा महिलाओं और किशोरियों को स्थायी परिवर्तन के उत्प्रेरक के रूप में सशक्त बनाना है।



महिलाओं को मिले प्रतिनिधित्व

संविधान में संशोधन कर स्थानीय निकायों में महिलाओं को 33.3 प्रतिशत आरक्षण दिया गया है। कई राज्यों में यह आरक्षण बढ़ाकर 50 प्रतिशत तक भी किया गया है। इसी प्रकार लोकसभा और विधानसभाओं में भी महिलाओं को पर्याप्त प्रतिनिधित्व मिलना चाहिए। इससे महिलाओं को अपने अधिकारों के लिए आवाज उठाने का अवसर मिलेगा और वे निर्णय लेने की प्रक्रिया में अधिक प्रभावी भूमिका निभा सकेंगी।

सुहासिनी मित्तल ने यूपीएससी में पाया 413वां रैंक

बेटी की कामयाबी से कस्बे में जश्न का माहौल, मुंबई आईआईटी से की पोस्ट ग्रेजुएशन

हरिभूमि न्यूज़ | शहजादपुर



अपनी कड़ी मेहनत, लगन और परिवार के सहयोग से यह महत्वपूर्ण सफलता हासिल की है। मार्केट कमेटी के चेयरमैन गोपाल मित्तल ने भी खुशी व्यक्त करते हुए कहा कि सुहासिनी मित्तल ने अपनी कड़ी मेहनत से कस्बे का नाम पूरे देश में रोशन किया है। उन्होंने सुहासिनी को उज्वल भविष्य के लिए शुभकामनाएं दीं।



शहजादपुर। सुहासिनी मित्तल की कामयाबी पर जश्न मनाते परिवार व सुहासिनी का फोटो।

समरीत अव्वल, यशोदा द्वितीय

रलोगन लेखन व पोस्टर मेकिंग प्रतियोगिताओं का आयोजन

हरिभूमि न्यूज़ | बराड़ा



बराड़ा। कार्यक्रम में भाग लेते हुए प्रतिभागी। फोटो: हरिभूमि

लार्ड कृष्णा शिक्षण महाविद्यालय अधोया में अंतरराष्ट्रीय महिला दिवस बड़े उत्साह और प्रेरणादायक वातावरण में मनाया गया। इस अवसर पर महाविद्यालय में बीएड एवं डीएलएड, के विद्यार्थियों के लिए स्लोगन लेखन तथा पोस्टर मेकिंग प्रतियोगिताओं का आयोजन किया गया। कार्यक्रम का मुख्य उद्देश्य विद्यार्थियों में महिलाओं के प्रति सम्मान, समानता और सशक्तिकरण के प्रति जागरूकता उत्पन्न करना था। कार्यक्रम में विद्यार्थियों ने बड़-चढ़कर भाग

विजेताओं को किया सम्मानित

विजेता विद्यार्थियों को बधाई देते हुए उनके उज्ज्वल भविष्य की कामना की। कार्यक्रम के अंत में विजेता विद्यार्थियों को सम्मानित किया गया तथा सभी को महिला सशक्तिकरण का संदेश समाज तक पहुंचाने के लिए प्रेरित किया गया।

लिया और महिला सशक्तिकरण से जुड़े विषयों पर अपने विचार रचनात्मक ढंग से प्रस्तुत किए।

स्लोगन प्रतियोगिता में समरीत ने प्रथम स्थान, यशोदा ने द्वितीय स्थान नसी ने तृतीय स्थान प्राप्त किया।

कार की चपेट में आने से व्यक्ति की मौत

मृतक की पहचान गांव रसीदपुर के रहने वाले लगभग 55 वर्षीय बलदेव के रूप में हुई।

हरिभूमि न्यूज़ | शहजादपुर



शहजादपुर। हादसे को अंजाम देने वाली क्षतिग्रस्त कार। फोटो: हरिभूमि

राष्ट्रीय राजमार्ग 344 पंचकूला यमुनानगर मार्ग पर शहजादपुर के नजदीक कार की चपेट में आने से एक लगभग 55 वर्षीय साइकिल सवार की मौत हो गई। मृतक की पहचान गांव रसीदपुर के रहने वाले लगभग 55 वर्षीय बलदेव के रूप में हुई। बताया जा रहा है कि हादसा एक दूसरी कार को ओवरटेक करते हुए हुआ है। सूचना मिलते ही मौके पर पहुंची पुलिस ने शव को कब्जे में लेकर कारवाई शुरू कर दी है।

रसीदपुर निवासी करीब 55 साल की बलदेव शनिवार बाद दोपहर अपनी साइकिल पर शहजादपुर में भंडारा खाने जा रहा था जब

कारवाई प्रारंभ

बताया जा रहा है कि बलदेव की मौके पर ही मौत हो गई। सूचना मिलते ही मौके पर पहुंची पुलिस ने शव और कार को कब्जे में लेकर कारवाई शुरू कर दी है। थाना प्रभारी शहजादपुर अशोक कुमार ने बताया कि कार को कब्जे में ले लिया है। शव को पोस्टमार्टम के लिए सामान्य अस्पताल भिजवा दिया गया है।

बलदेव शहजादपुर में राष्ट्रीय राजमार्ग 344 पर पहुंचा और सड़क क्रॉस करने लगा तभी एक तेज रफ्तार कार ने उसे अपनी चपेट में ले लिया।

युवक की हत्या की गुत्थी सुलझी, छीनाझपटी के दौरान तीन युवकों ने उतारा था मौत के घाट

आरोपी ने शुरुआती जांच में हत्या की बात कबूली

हरिभूमि न्यूज़ | अंबाला

होली पर चाकू से हत्या कर दिनापुर गांव के गन्ने के खेत में फेंके गए बिहार के अररिया के अर्जुन के मामले की गुत्थी पुलिस ने सुलझा ली है। साहा थाना पुलिस ने चाकू मारने वाले मुख्य आरोपी वजीरपुर गांव के विकास को काबू किया है। साहा थाना प्रभारी कर्मबीर ने बताया कि आरोपी से पृष्ठताछ में खुलासा हुआ है कि वह छीना झपटी के इरादे से अपने दो अन्य साथियों के संग बाइक पर था, तभी साइकिल से गुजर रहे अर्जुन को छीनाझपटी के

साहा थाना पुलिस ने चाकू मारने वाले मुख्य आरोपी वजीरपुर गांव के विकास को काबू किया। पुलिस ने मामले में दो अन्य की भी गिरफ्तारी कर ली

इरादे से रोका था। विरोध करने पर उस पर चाकू से वार किए थे। आरोपी एक फैक्ट्री में मजदूरी करता है। उधर पुलिस ने इस मामले में दो अन्य आरोपियों की भी गिरफ्तारी कर ली है लेकिन अभी तक उसकी अधिकारिक पुष्टि नहीं

की है। पुलिस अब आरोपी से गहन पृष्ठताछ कर रही है। बता दें कि दिनापुर गांव में बस अड्डा के पास गन्ने के खेत में होली वाले दिन अर्जुन का शव मिला था। युवक की छाती व पेट पर चाकूनुमा हथियार से कई वार थे जिससे आंतें तक बाहर निकल गई थी। मृतक शादीशुदा था व दिनापुर गांव में गन्ने की खेलाई का काम करता था। पुलिस ने कैंट के नागरिक अस्पताल में पोस्टमार्टम के बाद शव परिजनों को सौंप दिया है। परिजन शव को बिहार ले गए हैं। वहीं उसका अंतिम संस्कार किया जाएगा।

अवैध पिस्तौल व 4 जिंदा राँद सहित आरोपी काबू

केथल। स्पेशल डिटेक्टिव यूनिट की टीम ने एक आरोपी को अवैध पिस्तौल व 4 जिंदा कारतूस सहित काबू कर लिया गया। आरोपी से पृष्ठताछ उपरान्त उसकी अस्वास्थ्यकर करने वाले आरोपी को भी तुरंत काबू कर लिया गया। पुलिस प्रवक्ता ने बताया कि स्पेशल डिटेक्टिव यूनिट प्रमोरी एसआई गुंदेश की अग्रुवाई में एचसी हरीश कुमार की टीम गहन दौरान एनएच 152 बंढाना कट के पास मौजूद थी। इसी दौरान गुप्त सूचना मिली कि गांव पाई निवासी नरेश उर्फ पिक्कर गांव बाता से बाटू रोड पर राजबाहा पुलिस के पास अवैध हथियार सहित खड़ा है। जिसे दक्षिण देकर काबू किया जा सकता है। सूचना के आधार पर पुलिस टीम ने तुरंत उक्त स्थान पर दक्षिण दी गई। उक्त स्थान पर राजबाहा पुलिस पर बैठे युवक द्वारा पुलिस टीम को देखकर गांव बाटू की तरफ भागने का प्रयास किया गया, जिसे सतर्क पुलिस टीम द्वारा काबू कर लिया गया। जिसकी पहचान गांव पाई निवासी नरेश कुमार उर्फ पिक्कर के रूप में हुई। जांच दौरान आरोपी के कब्जे से एक देशी पिस्तौल (315 बीए) तथा 4 जिंदा कारतूस बरामद हुए। आरोपी को खिलाफ थाना कलापार में आर्यस्ट वरत के तहत मामला दर्ज करके मौके पर पहुंचे एचसी देवेंद्र द्वारा आरोपी को गिरफ्तार कर लिया गया।

हरिभूमि न्यूज़ | अंबाला

ऊर्जा, परिवहन एवं श्रम मंत्री अनिल विज के अंबाला छावनी स्थित आवास पर हरियाणा विधानसभा के अध्यक्ष हरचंद्र कल्याण ने पहुंच उनका हालचाल जाना और उनके जल्द स्वस्थ होने की कामना की। इस दौरान दोनों नेताओं में चर्चा भी हुई। विज के आवास पर सिविल सेवा परीक्षा में 243वां रैंक हासिल करने वाले अंबाला छावनी के मुकुल जितेंद्र ने भी आशीर्वाद लिया। मुकुल के पिता



अंबाला। विस अध्यक्ष मंत्री अनिल विज से मुलाकात करते हुए। फोटो: हरिभूमि

सुमित जितेंद्र सहित अन्य भी मौजूद रहे। स्वतंत्रता सेनानी के प्रपौत्र मुकुल की सफलता पर मंत्री विज ने लड्डू खिलाते शुभकामनाएं दीं।

जनसेवा कार्यों में लौटाने की कामना की

उन्होंने कहा कि यह सफलता न केवल उनके परिवार, बल्कि पूरे अंबाला के लिए गर्व का विषय है। गौरतलब है कि मुकुल ने मैकेनिकल इंजीनियरिंग में स्नातक की डिग्री हासिल की है और सिविल सेवा परीक्षा (यूपीएससी) उत्तीर्ण की है। मंत्री अनिल विज के आवास पर अंबाला फुटबॉल एसोसिएशन के पदाधिकारियों ने मंत्री अनिल विज का हालचाल जानने पहुंचे संत विकास दास महाराज ने उनकी प्रशंसा करते हुए "अनिल विज फिर से तेरी मेहनत रंग लाएगी... पंक्तियां गुनगुनाईं।

पदाधिकारी मौजूद रहे। मंत्री से पूर्व श्रम मंत्री अनूप धानक, भाजपा के प्रदेश कोषाध्यक्ष अजय बंसल, रोहतक से भाजपा नेता पदम दूल सहित कई राजनेताओं व कार्यकर्ताओं ने उनके स्वास्थ्य की जानकारी ली व जल्द स्वस्थ होकर जनसेवा कार्यों में लौटाने की कामना की। मंत्री अनिल विज के हालचाल जानने पहुंचे संत विकास दास महाराज ने उनकी प्रशंसा करते हुए "अनिल विज फिर से तेरी मेहनत रंग लाएगी... पंक्तियां गुनगुनाईं।



बीते कुछ दशकों में हमारे समाज की महिलाएं घर-परिवार की जिम्मेदारी समालाने के साथ कार्यक्षेत्र में भी शानदार मुकाम हासिल करने लगी हैं। यह नया सामाजिक बदलाव, परिवार और कार्यक्षेत्र में संतुलन की उनकी कुशल भूमिका से ही संभव हो पा रहा है।



हर क्षेत्र में फहरा रहा आधी आबादी का परचम

अब वो दिन लट गए, जब आधी आबादी के लिए कुछ निश्चित कार्यक्षेत्र ही हुआ करते थे। आज के दौर में बेटियां हर उस क्षेत्र में अपना परचम लहरा रही हैं, जिन्हें पहले उनके लिए वर्जित माना जाता था। देश की सुरक्षा से लेकर वैज्ञानिक अनुसंधान तक और खेल के मैदानों में भी कामयाबी की नित नई मिसालें गढ़ रही हैं। आधी आबादी के विभिन्न क्षेत्रों में बढ़ते कदम पर एक नजर।

कवर स्टोरी / लोकमित्र गौतम

आधी सुबह के 4 बज रहे हैं। हरियाणा के एक छोटे से गांव में रहने वाली 19 साल की एक लड़की अपने जूतों में फीते कस रही है। उसके सामने कोई दरक नहीं है, कोई कैमरा नहीं है। है तो सिर्फ एक लंबा सा ट्रैक और दिल दिमाग में एक रंगीन सपना। यह सपना एथलेटिक्स में कुछ कर दिखाने का है। यह सपना किसी एक हरियाणवी लड़की का ही नहीं है, बल्कि आज भारत की हजारों-लाखों किशोरियों और युवतियों की आंखों में खेल से लेकर सेना और विज्ञान जैसे सभी जटिल और एक जमाने तक पुरुषों के वर्चस्व वाले क्षेत्र में कुछ कर दिखाने का है। साल 2026 का भारत इस मायने में ऐतिहासिक दौर से गुजर रहा है, क्योंकि आज कोई भी ऐसा क्षेत्र नहीं है, जहां युवा महिलाएं दस्तक न दे रही हों। अब देश में कोई ऐसा क्षेत्र विशेष नहीं रहा, जिसे एकस्वल्सिवाली पुरुषों का वर्चस्व वाला क्षेत्र कहा जा सके। सभी क्षेत्रों में पुरुषों से कंधे से कंधा मिलाकर भारत की युवा महिलाएं खड़ी हैं।

परिवार - कार्यक्षेत्र में संतुलन बनाती महिलाएं

बदलाव / अपराजिता

आठ मार्च, अंतरराष्ट्रीय महिला दिवस, केवल एक उत्सव का दिन नहीं है। यह गहरे सामाजिक परिवर्तन और प्रतीक का दिन भी है। यही प्रतीकात्मक परिवर्तन, भारत की युवा महिलाओं की सोच, प्राथमिकताओं और जीवन के निर्णयों में स्पष्ट रूप से दिखाई पड़ रहा है। एक जमाना था, जब अधिकांश युवतियां विवाह को ही सबसे जरूरी लक्ष्य मानकर जीवन जीती थीं। लेकिन आज भारत की युवा नारी के लिए विवाह एकमात्र जीवन लक्ष्य नहीं है बल्कि यह उसके जीवन के कई विकल्पों में से एक है। भारत की युवा महिलाएं करियर, आत्मनिर्भरता और व्यक्तिगत स्वतंत्रता को इन दिनों बराबर का महत्व दे रही हैं और उनकी प्राथमिकता में यह सब अचानक नहीं आया, इसके पीछे दशकों की शिक्षा, आर्थिक अवसरों का विस्तार तथा आत्मसम्मान की नई जागृति ने महत्वपूर्ण भूमिका निभाई है। इन्हीं सबके चलते विवाह जो कभी जीवन का एकमात्र प्रथम और आखिरी लक्ष्य हुआ करता था, आज की महिलाओं के लिए वह एक वैकल्पिक बन चुका है।

संभाल रही सुरक्षा की कमान

लंबे समय तक भारतीय सेना महिलाओं के लिए बहुत सीमित अवसर प्रदान करती रही है। लेकिन पिछले कुछ दशकों में यह स्थिति तेजी से बदली है। आज युवा महिलाएं न केवल बड़ी संख्या में सैन्य अधिकारी बन रही हैं बल्कि लड़ाकू विमान उड़ा रही हैं, वे युद्ध पोतों पर तैनात हैं। भारतीय वायु सेना में महिला फाइटर पायलटों की संख्या लगातार बढ़ रही है। साल 2003 के बाद राष्ट्रीय रक्षा आकादमी (एनडीए) में महिलाओं के प्रवेश ने इस बदलाव को गति दी है। अब 18-19 वर्ष की लड़कियां सीधी एनडीए में प्रशिक्षण लेकर सेना की स्थायी अधिकारी बन रही हैं। यह बदलाव सिर्फ सैन्य संरक्षण का बदलाव नहीं है बल्कि सामाजिक सोच में आए परिवर्तन का संकेत है। एक समय था, जब सेना को पूर्णतः पुरुषों का पेशा माना जाता था। लेकिन अब युवा महिलाएं सीमा की सुरक्षा में कंधे से कंधा मिलाकर खड़ी हैं। नौसेना में भी महिलाएं युद्ध पोतों पर तैनात हैं। लंबी समुद्री यात्राओं का हिस्सा हैं और यह साबित कर रही हैं कि शारीरिक और मानसिक क्षमता के मामले में महिलाएं किसी भी तरह से पुरुषों से कम नहीं हैं। पुरुषों के समान ही वे भारतीय सीमाओं की रक्षा में कंधे से कंधा मिलाकर खड़ी रहें हैं।

हासिल कर रही वैज्ञानिक उपलब्धियां

विज्ञान और तकनीक के क्षेत्र में भी युवा महिलाएं बड़ी तेजी से आगे बढ़ रही हैं। भारतीय अंतरिक्ष अनुसंधान संगठन (इसरो), राष्ट्रीय रक्षा अनुसंधान संगठन (डीआरडीओ) और विभिन्न वैज्ञानिक संस्थानों में महिलाओं की न केवल भागीदारी बढ़त तेजी से बढ़ रही है बल्कि कई क्षेत्रों में तो वो पुरुषों से भी आगे हैं। हाल के सालों में देश के सबसे महत्वपूर्ण माने गए चंद्रयान और मंगलयान जैसे अंतरिक्ष मिशन में भारतीय महिला वैज्ञानिकों की कामयाबी देखते ही बनती है। यही कारण है कि आज देश में विज्ञान के क्षेत्र में दाखिला लेने वाली लड़कियों की बड़ी संख्या सामने आ रही है, क्योंकि आज भारत की एक नहीं बल्कि अनेक अंतरिक्ष अभियानों में भारत की युवा महिलाएं कामयाबी का श्रेय हासिल कर रही हैं। अंतरिक्ष विज्ञान, जैव प्रौद्योगिकी और रक्षा अनुसंधान में भी इनकी भूमिका और योगदान पुरुषों से पीछे नहीं है। आईआईटी, आईआईएससी और अन्य प्रमुख वैज्ञानिक संस्थानों में जाकर देख लीजिए, आज ज्यादातर जगहों में महिला छात्र, पुरुष छात्रों के बराबर हैं, कहीं कुछ कम हैं। ये छात्राएं न केवल पढ़ाई कर रही हैं बल्कि अपनी मौलिक मेधा से अपने लक्षित कार्यक्रमों में सफलता हासिल करके उपलब्धियों की नई कहानी रच रही हैं। *

दिल्ली, बंगलूर, मुंबई, पुणे, हैदराबाद, चेन्नई और कोलकाता ही नहीं बल्कि रांची, लखनऊ और जयपुर जैसे शहरों में भी अब यह बदलाव तेजी से देखने को मिल रहा है। आज इन शहरों में ही नहीं बल्कि छोटे-छोटे कस्बों में भी युवा महिलाओं की विवाह की उम्र बहुत आसानी से 28 से 30 साल के बीच हो गई है। जबकि एक जमाना था, जब किसी महिला की 20 साल तक अगर शादी नहीं होती थी, तो घर-परिवार में हंगामा मच जाता था। यही नहीं आज देश में 8 करोड़ से ज्यादा महिलाएं अपने स्वतंत्र निर्णय के चलते बिना विवाह किए रह रही हैं। आज के 30-40 साल पहले इसकी कल्पना भी नहीं की जा सकती थी। वास्तव में महिलाओं में आया यह बदलाव सिर्फ शादी की उम्र में देरी का बदलाव नहीं है बल्कि उनकी सोच में अपने प्रति आई परिपक्वता का बदलाव है।

मनमुताबिक ले रही निर्णय: अब महिलाएं बड़ी सहजता से अपनी व्यक्तिगत स्वतंत्रता के संबंध में निर्णय लेने लगी हैं और यह निर्णय केवल घर से हजारों किलोमीटर दूर जाकर काम करने भर का नहीं है बल्कि यह निर्णय इस मामले में भी है कि उन्हें किस क्षेत्र में अपना करियर बनाना है, कब विवाह करना है और किस तरह की जीवनशैली अपनानी है? डिजिटल युग ने युवा महिलाओं की इस स्वतंत्रता को नए सिरे से मजबूत किया है। इंटरनेट और सोशल मीडिया ने महिलाओं को जानकारी देने, उन्हें प्रेरित करने और आगे बढ़ने के कई नए अवसर प्रदान किए हैं। आज की युवा महिलाएं देश ही नहीं दुनिया को अपनी नजरों से देख सकती हैं, समझ सकती हैं और अपने संबंध में बेहतर विकल्प चुन सकती हैं। यह स्वतंत्रता केवल व्यक्तिगत नहीं है बल्कि सामाजिक परिवर्तन का संकेत भी है। इस बदलाव में परिवार की भूमिका भी कहीं न कहीं शामिल है। *

बदल रही है सामाजिक मानसिकता



हमारी बेटियों को यह शानदार सफलताएं मिल रही हैं, तो इसमें समाज की सोच और उसके नजरिए में बदलाव का भी बड़ा योगदान है। पहले जहां बेटियों के लिए सीमित विकल्प होते थे, अब वे हर क्षेत्र में अपनी पहचान बना रही हैं। छोटे शहरों से आने वाली युवा महिलाएं अब राष्ट्रीय और अंतरराष्ट्रीय मंच पर अपनी प्रतिभा बिखेर रही हैं। डिजिटल शिक्षा, इंटरनेट, सोशल मीडिया ने भी इस परिवर्तन में बड़ी भूमिका निभाई है। इसलिए अब समाज के विभिन्न तबकों से उठकर आने वाली महिलाएं अपने आपको भावी रोल मॉडल में देख सकती हैं और उनसे प्रेरणा हासिल करी जा सकती है। हालांकि यह अलग बात है कि अभी महिलाओं ने अपने हिस्से की सारी जंग जीती नहीं है। अभी भी अनेक किस्म की चुनौतियां मौजूद हैं। लेकिन चुनौतियां तो हर क्षेत्र में हैं। असली बात यह है कि महिलाएं लगातार हर क्षेत्र में आगे बढ़ रही हैं। हालांकि कुछ मां-बाप जिनकी वजह से महिलाओं की अभी भी पिछड़ी सोच है, उन्हें जल्द से जल्द अपने को बदलना होगा। नहीं तो वो लोग इन्हें अपने साख से खारिज कर देंगे, जिनकी नजरों में लड़का और लड़की बराबर है। आज के इस एआई दौर में एआई का विश्लेषण बताता है कि आने वाले भविष्य में लड़कियों की मौजूदगी और भी महत्वपूर्ण होगी। विशेषकर इस लिहाज से भी कि अब नई पीढ़ी में लड़कियां जाति और लिंग से परिभाषित नहीं होंगी। अपने काम और काम में हासिल महारत से सम्मान पा रही हैं।

लघुकथाएं

सपनों की उड़ान

तुम्हारे जाने की टिकट बुक करवा दूँ? दिवेश का मैसेज आए आधे घंटे हो चुके थे, लेकिन रीमा को कोई जवाब सूझ नहीं रहा था। मन कुछ कह रहा था, दिमाग कुछ और! थोड़ी देर में दिवेश का फोन आया, उसने पूछा, 'क्या हुआ तुमने कोई जवाब नहीं दिया?' 'क्या जवाब दूँ, समझ नहीं आ रहा मुझे!' रीमा बुझे स्वर में बोली। 'लिटरेचर का इतना बड़ा सेमिनार है, लेकिन तुम सबको छोड़कर हफ्ते भर के लिए बाहर जाना सही नहीं रहेगा। मेरा ध्यान यहाँ लगा रहेगा।' इतना कह रीमा ने फोन रख दिया। शाम को दिवेश दफ्तर से आए। सभी रूटीन के हिसाब से अपने-अपने काम में लगे थे। रीमा ने संतुष्टि भरी दृष्टि से सबको देखा, फिर वह भी अपने काम में लग गई। थोड़ी देर बाद दिवेश रसोई में आए और रीमा के हाथों में एक पैकेट थमाते हुए बोले, 'सबका ध्यान रखना और सबसे प्यार करना अच्छी बात है, लेकिन थोड़ा अपने बारे में भी सोचना पाप नहीं। मैं तुम्हारे लिए अच्छी सी ड्रेस लेकर आया हूँ। तुम यही ड्रेस पहन कर अपने सेमिनार में जाना। मैंने तुम्हारे जाने की टिकट बुक कर दिया है।' 'लेकिन बच्चे...!' रीमा ने पूछा। 'हम लोग रह लेंगे मम्मा। बड़े हो गए हैं हम भी। पापा ने हमें सब बता दिया है।' पीछे से बच्चों की आवाज आई। 'हां बिल्कुल! आज मैं, कल को बच्चे अपने सेमिनार और दूसरे कामों से बाहर जाएंगे ही। फिर तुम क्यों सब कुछ छोड़ती रहो! बेझिझक जाओ।' दिवेश बोले। रीमा का चेहरा खुशी से खिल उठा। अपने सपनों को पंख लगाते देख उसकी आंखें छलछला उठीं। * -अलका 'सोनी'

बदलती प्राथमिकताओं की नई तस्वीर

भारत की महिलाओं की औद्योगिक विवाह आयु अब 20 से 22 वर्ष से बढ़कर 25 से 28 वर्ष हो चुकी है। उच्च शिक्षा में छात्राओं की भागीदारी अब 59 फीसदी तक पहुंच गई है। सिविल सेवा परीक्षा में उनकी सफलता की दर बढ़कर 30 से 35 प्रतिशत हो चुकी है। स्टार्टअप के इकोसिस्टम में भी अब महिलाएं अपनी हिस्सेदारी हासिल कर रही हैं। आज हजारों की तादद में युवा महिलाएं हैं, जिनके अब स्टार्टअप चल रहे हैं और उनकी यह संख्या लगातार बढ़ रही है। कॉर्पोरेट क्षेत्र में महिला कर्मचारियों की भागीदारी लगातार बढ़ रही है। डिजिटल प्लेटफॉर्म के माध्यम से लाखों महिलाएं स्वरोजगार से भी जुड़ रही हैं। इस तरह अब नई पीढ़ी की महिलाएं आत्मनिर्भर ही नहीं बल्कि निर्णायक बन रही हैं।



एक सपना

मैंने देखा था इक सपना सपने में थी गोट-कार। स्टेयरिंग, सीट, सब कुछ उसमें, पर नहीं थे पहिए चार। मैंने सोचा, 'कैसे दौड़े? कैसे पकड़ेंगी रफ्तार?' एक जगह जो खड़ी रहे तो हो जाए बिल्कुल बेकार। ठंसेकर बोली गोटर गुड़से, जान गई दूँ गव की बात। पहिए तुम्हें जोड़ने लेंगे तब दौड़ेंगी दिन एक रात। परला पहिया साहस का रो, दूंगा ठो श्रालंधिश्यास। तीसरा पहिया मेहनत वाला चौथा दूढ़ संकल्प-प्रयास। जब वे चारों संग जुड़ेंगे, राह सरत बन जाएगी। जीवब रूपी गाड़ी तब ही गंगिल तक पहुंचाएगी।

कविता
कुसुम अग्रवाल



शान्ति आधे घंटे की छुट्टी मिली है...जल्दी से रोटी खा ले, वरना ठेकेदार चिल्लाएगा।' बेला ने कहा। 'चिल्लाए तो... चिल्लाने दे। पहले मैं अपनी बेटी को दूध पिलाऊंगी...उसे भी तो भूख लग रही होगी।' शान्ति अपनी छह महीने की बच्ची को गोद में उठाते हुए बोली। कलेजे के टुकड़े को दूध पिलाकर लाइ लड़ाते-लड़ाते कब आधा घंटा बीत गया...शान्ति को पता ही नहीं चला। 'अरी शान्ति की बच्ची... चल उठ काम पर लग जा देखती नहीं पांच मिनट ऊपर हो गए हैं...!' ठेकेदार चिल्लाया। बेला बीच में बोल पड़ी, 'ठेकेदार जी, अभी शान्ति ने रोटी नहीं खाई है बच्ची को दूध पिला रही थी बेचारी...!'

पुस्तक रचा / विज्ञान मूषण

स्त्री केंद्रित कहानियां

समाज के दमित, शोषित और वंचित वर्ग के साथ ही मुंशी प्रेमचंद ने स्वाधीनता से पहले स्त्रियों की सामाजिक दशा पर भी कई मर्मस्पर्शी कहानियां लिखी हैं। उनके द्वारा लिखी गई सोलह स्त्री केंद्रित कहानियों का संकलन हाल में पल्लव के संपादन में छपकर आया है। इन कहानियों से गुजरते हुए स्त्री जीवन की अलग-अलग छवियां प्रकट होती हैं। अपनी कहानियों में उन्होंने मुख्य तौर पर अन्याय, अनाचार और शोषण के विरुद्ध अपना स्वर बुलंद करने वाले स्त्री पात्रों को ही रचा है। फिर वो चाहे 'कुसुम' कहानी की मुख्य पात्र कुसुम ही, जो विवाह होने के बाद भी देहज के विरोध में आक्रोश प्रकट करते हुए दंपत्य के बंधन को तोड़कर स्वतंत्र रहने के लिए तैयार हो जाती है या 'सती' कहानी की विधवा मुलिया हो, जो अपनी अस्मिता पर कटुदृष्टि रखने वाले का पूरी दृढ़ता से प्रतिकार करती है। या फिर 'विध्वंस' कहानी की भुनगी, जो अपने परिश्रम का वाजिब मूल्य मांगने से नहीं झिझकती है। कह सकते हैं कि लगभग एक सदी पहले के संकीर्ण और परंपरावादी सोच से ग्रस्त भारतीय समाज में भी प्रेमचंद की कहानियां, स्त्री सशक्तिकरण की आवाज बुलंद करती हैं। *

पुस्तक: प्रेमचंद की स्त्री कथाएं, संपादन: पल्लव, मूल्य: 250 रुपये, प्रकाशक: राजपाल एंड संस, दिल्ली

घरेलू महिला

इससे! बड़बड़ करता पवन पूजा घर में पहुंचा। हरी फाइल एक नजर में ही ऊपर रखी दिख गई। उसने फाइल को खोला। ऊपर ही वह पॉलिसी रखी थी। उसके बाद उत्सुकता से पवन ने पूरी फाइल पलटकर देख ली। एक-एक कागज को करीने से उसमें रखा गया था। एक सूची भी अलग से बना रखी थी कि किस साल कौन-सी पॉलिसी मैच्योर हो रही है। इतना ही नहीं एक छोटी-सी नोटबुक में पासवर्ड भी लिखे थे। आशो को पवन बस घरेलू महिला ही मानता था। लेकिन उसका तो हर काम इतना सलीके से होता है। पवन ने पॉलिसी के रूपे जमा कर दिए। फाइल को करीने से यथास्थान रख दिया। अब वह अपने शेल्वे को ठीक कर रहा था। जहां उसने अपने निजी कागज कचरे की तरह यहां-वहां घुसा रखे थे। * -पूनम पांडे





गोवा की लोक-संस्कृति का रंगोत्सव शिवमो

सांस्कृतिक पर्व

वीरज बसाक

भारत के पश्चिमी तट पर स्थित गोवा, अपनी समृद्ध तटीय सुंदरता के कारण पर्यटकों के बीच जितना लोकप्रिय है, उतना ही अपने समृद्ध लोक संस्कृति के कारण भी यह प्रसिद्ध है। गोवा लोक संस्कृति का सबसे समृद्ध घर माना जाता है और इस समृद्ध लोक संस्कृति का सबसे जीवंत और रंगीन प्रतीक है शिवमो फेस्टिवल या शिवमो उत्सव। शिवमो उत्सव केवल एक वार्षिक पर्व भर नहीं है, बल्कि गोवा के ग्रामीण जीवन, लोक परंपराओं, लोक नृत्यों और ऐतिहासिक स्मृतियों का संवेदनशील और सामूहिक उत्सव भी है।

वसंत के आगमन का उत्सव

वास्तव में शिवमो, गोवा का पारंपरिक वसंत उत्सव है, जो होली से शुरू होकर चैत्र माह में एक पखवाड़े तक मनाया जाता है। इसलिए शिवमो उत्सव को गोवा की लोक आत्मा का उत्सव कहते हैं। क्योंकि इसमें यहां के किसान, मजदूर और ग्रामीण समुदायों की जीवनशैली, उनकी आस्था और उनकी ऐतिहासिक चेतना पूरी भव्यता के साथ अभिव्यक्त होती है। शिवमो का अर्थ है शिशिरोत्सव अर्थात् शीत ऋतु के अंत और वसंत के आगमन का उत्सव। यह पर्व प्राचीन काल से गोवा के कुछ समुदायों द्वारा मनाया जाता रहा है। फसल कटाई के बाद जब किसान अपनी मेहनत के फल से संतुष्ट होते हैं तो प्रकृति और देवताओं के प्रति आभार व्यक्त करने के लिए शिवमो उत्सव मनाते हैं।

इतिहासकारों के मुताबिक शिवमो उत्सव मनाने की परंपरा कम से कम 1000 साल पुरानी है। पुर्तगाली शासन के



दौरान भी गोवा के स्थानीय लोगों ने इस उत्सव को अपनी सांस्कृतिक पहचान के रूप में बनाए रखा। वास्तव में यह उत्सव गोवा के हिंदू समुदाय के लिए विशेष मायने रखता है। लेकिन इसकी लोक-रंगत और सांस्कृतिक आकर्षण के कारण आज इसमें सभी समुदायों की भागीदारी होती है।

कई लोकनृत्यों का आयोजन

शिवमो उत्सव की सबसे बड़ी विशेषता यह है कि इसमें पारंपरिक लोकनृत्य और संगीत के भव्य आयोजन होते हैं। इन नृत्यों में गोवा के ग्रामीण जीवन, युद्ध कथाओं, पौराणिक प्रसंगों और सामाजिक घटनाओं को प्रस्तुत किया जाता है। शिवमो उत्सव में शामिल प्रमुख लोक नृत्यों में घोड़े मोदनी नृत्य सबसे प्रमुख है। वास्तव में यह योद्धाओं का नृत्य होता है। माना जाता है कि प्राचीनकाल में विजयी योद्धा, घोड़ों पर सवार होकर नृत्य किया करते थे। लेकिन आज लोक कलाकार घोड़े की मुखाकृति के मुखौटे पहनकर और हाथ में तलवार लेकर नृत्य करते हैं। यह नृत्य वास्तव में गोवा के गौरवमयी इतिहास का प्रतीक है। इस उत्सव का

दूसरा प्रमुख नृत्य है-रोमातामाल। यह सामूहिक नृत्य है, इसमें कलाकार ढोल, ताशा और झांझे की धुन पर नाचते हैं। इनके अलावा जो प्रमुख नृत्य इस उत्सव में खूब देखने को मिलते हैं, उसे फुगड़ी और जागर नृत्य कहते हैं। ये नृत्य गोवा के ग्रामीण और आदिवासी जीवन को दर्शाते हैं। इन प्रमुख नृत्यों के माध्यम से गोवा में लोग शिवमोत्सव में सवियों से चली आ रही अपनी सांस्कृतिक विरासत को जीवंत करते हैं।

विगत 5 मार्च से आरंभ हुआ गोवा का शिवमो उत्सव, आगामी 18 मार्च तक आयोजित होगा। यह गोवा की सांस्कृतिक पहचान है। यह उत्सव स्थानीय निवासियों की सांस्कृतिक विरासत को प्रदर्शित करता है और उन्हें अपनी परंपरा पर गर्व करने का अवसर भी देता है। इस उत्सव की कुछ प्रमुख विशेषताओं पर एक नजर।

निकलती हैं भव्य झांकियां


शिवमो उत्सव के दौरान गोवा के प्रमुख शहरों जैसे पणजी, मडगांव, वास्को, पोंडा और मापुसा में भव्य शोभा यात्राएं भी निकाली जाती हैं। इन शोभा यात्राओं में रंग-बिरंगी झांकियां होती हैं, जो पौराणिक कथाओं, ऐतिहासिक घटनाओं और सामाजिक विषयों को दर्शाती हैं। इन झांकियों में रामायण और महाभारत के दृश्य, गोवा के लोक देवताओं की कथाएं, पर्यावरण संरक्षण व सामाजिक जागरूकता के संदेश दिए जाते हैं। यह परंपरा आधुनिक, सामाजिक चेतना का अनूठा मिश्रण प्रस्तुत करती है।

ग्रामीण और शहरी शिवमो उत्सव वैसे एक-दूसरे से थोड़े भिन्न होते हैं, लेकिन ये दो रूप भले अलग हों, लेकिन उनकी आत्माएं एक होती हैं। इन दो अलग-अलग यानी शहरी और ग्रामीण शिवमो को क्रमशः धाकटो शिवमो यानी छोटा शिवमो और व्हाडलो शिवमो यानी बड़ा शिवमो कहा जाता है। छोटा शिवमो ग्रामीण क्षेत्रों में मनाया जाता है, जो ज्यादा पारंपरिक होता है और बड़ा शिवमो, शहरी क्षेत्रों में आयोजित होता है और इसमें बड़े पैमाने पर सांस्कृतिक झांकियां और शोभा यात्राएं निकाली जाती हैं। ग्रामीण शिवमो में ज्यादा पारंपरिक और धार्मिक तत्व शामिल होते हैं, जबकि शहरी शिवमो में पर्यटन और बहु-सांस्कृतिकता का प्रदर्शन अधिक होता है, क्योंकि शहरी शिवमो में बड़े पैमाने पर यहां आने वाले पर्यटक भी हिस्सा लेते हैं।

संस्कृति-संरक्षण का माध्यम शिवमो उत्सव केवल एक पारंपरिक लोक त्योहार भर नहीं बल्कि गोवा की सांस्कृतिक धड़कन है। शिवमो के रंग, संगीत और नृत्य गोवा के लोगों की आत्मा को अभिव्यक्त करते हैं। इसके जरिए पीढ़ियों से चली आ रही लोक परंपराओं को संरक्षण मिलता है। यह विभिन्न समुदायों के बीच एकता और सहयोग की भावना बढ़ाता है। यह महोत्सव युवा पीढ़ी को अपनी संस्कृति से जोड़ता है। आज के आधुनिक और वैश्विक युग में जब कई पारंपरिक उत्सव अपनी पहचान खो रहे हैं, तब शिवमो उत्सव गोवा की सांस्कृतिक निरंतरता का पर्याय बन गया है।*

संस्कृति-संरक्षण का माध्यम

शिवमो उत्सव के दौरान गोवा के प्रमुख शहरों जैसे पणजी, मडगांव, वास्को, पोंडा और मापुसा में भव्य शोभा यात्राएं भी निकाली जाती हैं। इन शोभा यात्राओं में रंग-बिरंगी झांकियां होती हैं, जो पौराणिक कथाओं, ऐतिहासिक घटनाओं और सामाजिक विषयों को दर्शाती हैं। इन झांकियों में रामायण और महाभारत के दृश्य, गोवा के लोक देवताओं की कथाएं, पर्यावरण संरक्षण व सामाजिक जागरूकता के संदेश दिए जाते हैं। यह परंपरा आधुनिक, सामाजिक चेतना का अनूठा मिश्रण प्रस्तुत करती है।



आप क्यों रह जाते हैं अपने लक्ष्य से दूर

सेल्फ मोटिवेशन

शिखर चंद जैन

कई लोग प्लान बनाते हैं, लक्ष्य भी तय करते हैं, लेकिन उन्हें कभी अचीव ही नहीं कर पाते। हम सभी जानते हैं कि जीवन में सफलता की पहली सीढ़ी है- लक्ष्य का निर्धारण। लक्ष्य वह मार्गदर्शक है, जो हमें भीड़ में खोने से बचाता है और चुनौतियों से लड़ने का साहस देता है। किसी भी महान कार्य की शुरुआत एक छोटे से संकल्प से ही होती है, जो आगे चलकर एक स्पष्ट लक्ष्य का रूप ले लेता है।

सोचना पर्याप्त नहीं: 'मैं यह करना चाहता हूँ' ऐसा सोचकर लक्ष्य बनाना काफी नहीं है। स्पष्टता ही लक्ष्य की प्राप्ति में सफलता की पहली शर्त है। जब आप गहराई से समझ लेते हैं कि आप कौन हैं, आप वास्तव में क्या चाहते हैं और आपको कहां पहुंचाना है, तभी आप एक सामान्य व्यक्ति की तुलना में दस गुना अधिक व तेज उपलब्धियां हासिल कर सकते हैं। लक्ष्य केवल एक मंजिल नहीं, बल्कि वह उत्तरदायित्व है, जो हमारे समय और ऊर्जा को सही दिशा देता है।

स्वयं का करें आकलन: स्वास्थ्य, आनंद, रिश्ते और वित्तीय स्वतंत्रता, ये जीवन के चार स्तंभ हैं, जिन्हें संतुलित करके आप असाधारण सफलता पा सकते हैं। जब आप इन चार क्षेत्रों में से हर एक में खुद को 1 से 10 अंक देकर ईमानदारी से आकलन करते हैं तो आपको तुरंत समझ आने लगता है कि आपके जीवन की सबसे ज्यादा समस्याएं किस क्षेत्र से जुड़ी हैं? जाहिर है, वहीं जहां आपका स्कोर कम होता है। यानी उसी बिंदु पर सबसे अधिक फोकस करने की जरूरत होती है।

अपना दृष्टिकोण तय करें: लक्ष्य प्राप्ति की दिशा में आपकी मानसिकता दो तरह की हो सकती है, समृद्धि का दृष्टिकोण या अभाव का दृष्टिकोण। समृद्धि का दृष्टिकोण आपको आत्मविश्वासी, सकारात्मक और समाधान केंद्रित बनाता है। आप दुनिया को

क्या आप अपने जीवन में लक्ष्य निर्धारित करते हैं, लेकिन इसे प्राप्त नहीं कर पाते? ऐसे में यह जानना बहुत जरूरी है कि किन वजहों से आप अपने लक्ष्य से दूर रह जाते हैं और किन बातों का ध्यान रखकर अपने लक्ष्य को प्राप्त किया जा सकता है, जानिए।

आप क्यों रह जाते हैं अपने लक्ष्य से दूर

अवसरों से भरा मानते हैं और यह विश्वास रखते हैं कि जीवन में आगे बढ़ने का अच्छा समय है। आप में यह जागरूकता बनी रहती है कि दुनिया में चुनौतियां हमेशा थीं, हैं और रहेंगी। मगर आप अपनी ऊर्जा इस बात पर केंद्रित रखते हैं कि क्या बेहतर किया जा सकता है? यह सोच आपको चरनात्मक, सक्रिय और लक्ष्य उन्मुख बनाती है। वास्तव में लक्ष्य केवल एक मंजिल नहीं, बल्कि ऐसा उत्तरदायित्व है, जो हमारे समय और ऊर्जा को सही दिशा देता है। जब इंसान की आंखों में एक स्पष्ट स्वप्न और उसे पाने का दृढ़ निश्चय होता है, तो वह साधारण से असाधारण बनने का सफर शुरू कर देता है। इसके विपरीत दूसरा दृष्टिकोण आपको सीमित कर देता है। इसमें आप किस्मत के भरोसे बैठ जाते हैं और तरह-तरह के बहाने बनाते लगते हैं। इस दृष्टिकोण से कभी कुछ हासिल नहीं हो पाता है। लक्ष्य पर शिहत से टिके रहें: अपने लक्ष्यों को हासिल करने के लिए यह जानना भी जरूरी है कि आप इन्हें क्यों हासिल करना चाहते हैं? अगर यह केवल सतही कारणों से या दूसरों की उम्मीद पर खरा उतरने के लिए है तो आप उसके प्रति गंभीर नहीं हो पाएंगे। इसकी बजाय स्पष्ट रूप से यह जानें कि इन लक्ष्यों का आपके आर्थिक, शारीरिक, मानसिक, सामाजिक,

पारिवारिक या व्यक्तिगत जीवन पर क्या असर पड़ने वाला है? इससे आपको अपने लक्ष्य पर टिके रहने का हासिला मिलेगा।

मुश्किल लक्ष्यों को आसान बनाएं: अपने लक्ष्यों को सफल बनाने के लिए उन्हें स्पष्ट और छोटे हिस्सों में विभाजित कर लें। उन्हें प्रबंधनीय और ठोस कदमों में विभाजित करें। साथ ही अपने लक्ष्यों को निश्चित समय और प्राथमिकता दें। उन्हें अपने कैलेंडर में किसी महत्वपूर्ण बैठक की तरह रखें और तय समय पर उन्हें पूरा करने की कोशिश करें। हां, अपने संकल्पों के रास्ते में जरा लचीले भी रहें, क्योंकि जीवन में हमेशा उतार-चढ़ाव आते रहते हैं। योजनाओं में आवश्यकता के अनुसार बदलाव करें। किसी गलती या असफलता पर झुंझलाने या हार मानने की बजाय खुद को माफ करें और आगे बढ़ें। अपनी प्रगति की समीक्षा भी करते रहें।*

आपके लक्ष्य छोटे हो या बड़े, उनमें सफलता जरूर मिलेगी अगर आप अपने लक्ष्य को निर्धारित करने और उसे पाने का सही फॉर्मूला जान लें। इसके लिए कुछ बातों को समझ लें।

लक्ष्य की कोई डेडलाइन न हो तो वह सिर्फ एक कल्पना या सपना मात्र बनकर रह जाता है। इसलिए हर लक्ष्य की एक समय सीमा तय करें। लक्ष्य और समय सीमा तय हो जाए तो वह आपका उद्देश्य बन जाता है। इसे पूरा करने की योजना बनाएं। लक्ष्य पाने के लिए आपको निरंतरता का भी ध्यान रखना होगा। यानी आपको नियमित रूप से अपने लक्ष्य को हासिल करने में जुटा रहना पड़ेगा।



समझ लें सटीक फॉर्मूला

आपके लक्ष्य छोटे हो या बड़े, उनमें सफलता जरूर मिलेगी अगर आप अपने लक्ष्य को निर्धारित करने और उसे पाने का सही फॉर्मूला जान लें। इसके लिए कुछ बातों को समझ लें।

लक्ष्य की कोई डेडलाइन न हो तो वह सिर्फ एक कल्पना या सपना मात्र बनकर रह जाता है। इसलिए हर लक्ष्य की एक समय सीमा तय करें। लक्ष्य और समय सीमा तय हो जाए तो वह आपका उद्देश्य बन जाता है। इसे पूरा करने की योजना बनाएं। लक्ष्य पाने के लिए आपको निरंतरता का भी ध्यान रखना होगा। यानी आपको नियमित रूप से अपने लक्ष्य को हासिल करने में जुटा रहना पड़ेगा।

जानकारी अंजू जैन

आजादी के बाद, भारत में तेजी से विकसित हो रहे सरकारी औद्योगिक उपकरणों को सुरक्षा प्रदान करने की आवश्यकता थी, जो देश की अर्थव्यवस्था के लिए महत्वपूर्ण थे। इसके लिए एक मजबूत सुरक्षाबल की जरूरत महसूस की गई। इसी जरूरत को ध्यान में रखते हुए 10 मार्च 1969 को केंद्रीय औद्योगिक सुरक्षा बल यानी सीआईएसएफ (सेंट्रल इंडस्ट्रियल सिक्योरिटी फोर्स) की स्थापना की गई। भारत की संसद के एक अधिनियम द्वारा इसका गठन किया गया, जो केंद्रीय गृह मंत्रालय के अंतर्गत काम करता है। इस सुरक्षा बल का ध्येय वाक्य है-संरक्षण और सुरक्षा।

प्रमुख कार्य

अपने नाम के मुताबिक ही सीआईएसएफ का प्रमुख आरंभिक कार्य औद्योगिक सुरक्षा ही था। सरकारी कारखानों, परमाणु ऊर्जा संयंत्रों और बिजली संयंत्रों की सुरक्षा का जिम्मा इस बल को दिया गया। बाद में समय-समय पर इसकी जिम्मेदारियां बढ़ती गईं। आगे चलकर यह अर्धसैन्यबल हवाई अड्डों, बंदरगाहों और मेट्रो की सुरक्षा कार्य भी करने लगा। इस बल के जवान देश की ऐतिहासिक इमारतों, स्मारकों और धरोहरों जैसे-लाल किला, ताजमहल आदि की रक्षा भी करते हैं। वीआईपी सुरक्षा के तहत विशिष्ट व्यक्तियों को सुरक्षा प्रदान करना भी इनकी जिम्मेदारी में शामिल है।

बढ़ता संख्या बल

जब 1969 में सीआईएसएफ की शुरुआत हुई थी, तब इसमें सिर्फ 2,800 जवान थे। आज यह दुनिया के सबसे बड़े सुरक्षा बलों में से एक है, जिसमें 2,00,000 (दो लाख) से भी ज्यादा जवान शामिल हैं।

आग बुझाने में भी माहिर

सीआईएसएफ के पास अपना एक खास 'फायर विंग' भी है। यह भारत का अकेला ऐसा सुरक्षा बल है, जिसके पास फैंकट्रियों और उद्योगों में आग बुझाने के लिए विशेष रूप से प्रशिक्षित टीम होती है।

महिलाएं भी नहीं हैं पीछे

देश के अन्य सुरक्षा बलों पुलिस, पीएसबी, बीएसएफ और सशस्त्र सैन्य (थल सेना, वायु सेना और नौसेना) बलों की तरह ही सीआईएसएफ में भी महिलाएं अपनी सेवाएं दे रही हैं। वर्तमान में इस अर्धसैन्य बल में लगभग साढ़े बारह हजार यानी आठ प्रतिशत महिलाएं तैनात हैं। सरकार का लक्ष्य जल्द ही इनकी संख्या बढ़ाकर दस प्रतिशत करने का है। मुख्य तौर पर महिलाएं एचएलए सुरक्षा, टिकट रिश्तखान टीम और सीआईएसएफ कमांडो टीम में शामिल होकर अपनी सेवाएं दे रही हैं। किसी भी अन्य सेंट्रल आर्म्ड पुलिस फोर्स की तुलना में सीआईएसएफ में सबसे अधिक महिलाएं कार्यरत हैं।

आगामी 10 मार्च को सीआईएसएफ का 57वां स्थापना दिवस मनाया जाएगा। देश की महत्वपूर्ण धरोहरों और औद्योगिक प्रतिष्ठानों की सुरक्षा में तैनात केंद्रीय औद्योगिक सुरक्षा बल (सीआईएसएफ) के योगदान और भूमिका पर एक नजर।

धरोहरों-औद्योगिक प्रतिष्ठानों का रक्षक सीआईएसएफ



स्मार्ट डॉग स्ववाद

सीआईएसएफ के पास बहुत ही स्मार्ट डॉग्स की तेजतर्रार स्ववाद भी है। इनके डॉग्स इतने टूट होते हैं कि वे छिपी हुई खतरनाक चीजों का पलक झपकते ही पता लगा लेते हैं। कई बार सीआईएसएफ के डॉग स्ववाद ने शांति किस्म की साजिशों का भंडाफोड़ किया है।

एयरपोर्ट सुरक्षा में संलग्न

देश के तमाम एयरपोर्ट्स पर केंद्रीय औद्योगिक सुरक्षा बल को उनकी विशिष्ट विशेषज्ञता, उन्नत तकनीक के कारण तैनात किया गया है। वे हवाई अड्डों की सुरक्षा के विशेषज्ञ माने जाते हैं, जो यात्रियों की तलाशी, सामान की स्क्रीनिंग और आतंकवाद विरोधी अभियानों में उच्च दक्षता




जवानों की तैनाती है। यद्यपि अब देश के लगभग 60 हवाई अड्डों पर गैर-प्रमुख इयूटी के लिए निजी सुरक्षा गार्ड्स भी लगाए जा रहे हैं, लेकिन प्रमुख सुरक्षा और स्क्रीनिंग का काम अभी भी मुख्य रूप से सीआईएसएफ ही करती है।*

आगामी 10 मार्च को सीआईएसएफ का 57वां स्थापना दिवस मनाया जाएगा। देश की महत्वपूर्ण धरोहरों और औद्योगिक प्रतिष्ठानों की सुरक्षा में तैनात केंद्रीय औद्योगिक सुरक्षा बल (सीआईएसएफ) के योगदान और भूमिका पर एक नजर।

धरोहरों-औद्योगिक प्रतिष्ठानों का रक्षक सीआईएसएफ



प्रदान करते हैं। इन सैनिकों को विशेष रूप से नागरिक हवाई अड्डों की सुरक्षा के लिए प्रशिक्षित किया जाता है, जो सामान्य पुलिस या दूसरे अर्धसैनिक बलों के प्रशिक्षण से अलग होती है। सन् 1999 में इंडियन एयरलाइंस की फ्लाइट आईसी-814 के अपहरण के बाद, भारत सरकार ने सुरक्षा मजबूत करने के लिए हवाई अड्डों की सुरक्षा सीआईएसएफ को सौंपने का निर्णय लिया। इसकी शुरुआत फरवरी 2000 में जयपुर हवाई अड्डे से की गई। ये अर्धसैनिक, आधुनिक उपकरणों का उपयोग करके यात्रियों की गहन तलाशी और हैंड बैगेज की जांच सुनिश्चित करते हैं, जो एयरपोर्ट सुरक्षा के लिए अनिवार्य है। ये अंतरराष्ट्रीय विमानन सुरक्षा मानदंडों का पालन करते हैं, जो अन्य सुरक्षा बलों की तुलना में अधिक उपयुक्त हैं। साथ ही इस बल के जवान संभावित खतरों के लिए 24x7 निगरानी करते हैं और त्वरित प्रतिक्रिया टीम के साथ किसी भी आपात स्थिति से निपटने में सक्षम होते हैं। ये एयरपोर्ट के संवेदनशील क्षेत्रों में असाधारण तत्वों को पकड़ने और किसी भी प्रकार की तस्करी को रोकने में भी माहिर होते हैं। वर्तमान में 70 से अधिक एयरपोर्ट्स पर सीआईएसएफ के



जवानों की तैनाती है। यद्यपि अब देश के लगभग 60 हवाई अड्डों पर गैर-प्रमुख इयूटी के लिए निजी सुरक्षा गार्ड्स भी लगाए जा रहे हैं, लेकिन प्रमुख सुरक्षा और स्क्रीनिंग का काम अभी भी मुख्य रूप से सीआईएसएफ ही करती है।*

सिने ट्रेड अशोक जोशी

हिंदी सिनेमा की विकास यात्रा में स्त्रियों का उल्लेखनीय योगदान रहा। जिन दिनों सिनेमा की शुरुआत हो रही थी, उसमें महिलाओं का काम करना अपेक्षाकृत रूप से प्रतिबंधित माना जाता था। तब पुरुष कलाकार ही नारी का स्वांग भर पड़े पर नजर आया करते थे। लेकिन कुछ समय बाद पढ़े पर नायिकाओं के पर्दापण से अब तक स्त्री कलाकार, सिनेमा का सबसे अनिवार्य हिस्सा बन गई हैं। फिल्मों में समय-समय पर नारी जीवन से जुड़ी समस्याएं, संघर्ष और उनके सशक्तिकरण जैसे विषयों को गंभीरता से प्रदर्शित किया जाता रहा है।

बेमेल विवाह की समस्या: हिंदी सिनेमा में वी. शांताराम, नारी समस्याओं को पढ़े पर सशक्त तरीके से उठाने वाले फिल्मकार थे। उनकी 1937 में प्रदर्शित फिल्म 'दुनिया न माने' बेमेल विवाह की समस्या पर केंद्रित थी। यह फिल्म स्त्रीत्व की गरिमा को बेहद खूबसूरती से उभारती है। शांता आटे ने नायिका नारी की भूमिका में प्राण फूंक दिए थे। नारी को भोग्या, चरणों की दासी और वस्तु मानने वाली को यह फिल्म प्रभावी सबक सिखाती है।

जातिगत विसंगतियों पर कटाक्ष: 1936 में प्रदर्शित फिल्म 'अच्छे कन्या' सवर्ण लड़के और अछूत लड़की की एक दारुण प्रेम कहानी है। यह एक दुःखीत फिल्म है। इस वर्जित और उपेक्षित विषय को पहली बार फिल्म के माध्यम से लोगों के बीच लाने का साहसिक प्रयास किया गया था। इससे मिलते-जुलते विषय पर 1959 में विमल राय ने 'सुजाता' बनाई, जो फिर से अछूत युवती और सवर्ण युवक के प्रेम की कहानी है। विमल राय की यह फिल्म आजादी के बाद इस विषय पर बनाई गई पहली फिल्म थी। इस फिल्म के एक दृश्य में रवींद्रनाथ ठाकुर जगत नाटक 'चांडालिका' का मंचन किया जाता है। इस नाटक में भगवान बुद्ध अछूत स्त्री के हाथों से पानी पीते हैं और सभी जातियों को समानता को व्याख्यायित करते हैं। राजकपूर और मीना कुमारी की खवाजा अब्बास निर्देशित फिल्म 'चार दिल चार राहें' की कहानी भी ऐसे ही विषय के इर्द-गिर्द घूमती है। इसी क्रम में श्याम बेनेगल की फिल्म 'अंकुर', 'भुवन शोम', 'मृगया', 'भूमिका', 'मंडी', 'चक्र' आदि में हाशिए पर धकेल दी गई स्त्रियों की सामाजिक स्थिति की दर्दमय झांकी प्रस्तुत की गई हैं।

दिखे स्त्री संघर्ष के विविध रूप: हिंदी फिल्मकारों ने भारतीय स्त्री के सभी रूपों को

स्त्रियों के संघर्ष और उसके सशक्तिकरण को शुरुआती दौर से ही हिंदी फिल्मों का विषय बनाया जाता रहा है। आज महिला दिवस के अवसर पर हम आपको कुछ ऐसी फिल्मों के बारे में बता रहे हैं, जिनमें स्त्री संघर्ष और उसके सशक्तिकरण को प्रमुखता से उभारा गया है।

फिल्मों में खूब दिखीं महिला संघर्ष-शक्ति की कहानियां



जैसी फिल्मों में जहां नारी के संघर्ष की अलग-अलग दस्तानें दिखती हैं, वहीं 'प्रेमरोग' में आभिजात्य परिवार की विधवा युवती का विवाह सामान्य वर्ग के युवक से करावाकर सामाजिक विषमता को मिटाने की पहल की गई।



जैसी फिल्मों में जहां नारी के संघर्ष की अलग-अलग दस्तानें दिखती हैं, वहीं 'प्रेमरोग' में आभिजात्य परिवार की विधवा युवती का विवाह सामान्य वर्ग के युवक से करावाकर सामाजिक विषमता को मिटाने की पहल की गई।



जैसी फिल्मों में जहां नारी के संघर्ष की अलग-अलग दस्तानें दिखती हैं, वहीं 'प्रेमरोग' में आभिजात्य परिवार की विधवा युवती का विवाह सामान्य वर्ग के युवक से करावाकर सामाजिक विषमता को मिटाने की पहल की गई।



जैसी फिल्मों में जहां नारी के संघर्ष की अलग-अलग दस्तानें दिखती हैं, वहीं 'प्रेमरोग' में आभिजात्य परिवार की विधवा युवती का विवाह सामान्य वर्ग के युवक से करावाकर सामाजिक विषमता को मिटाने की पहल की गई।



जैसी फिल्मों में जहां नारी के संघर्ष की अलग-अलग दस्तानें दिखती हैं, वहीं 'प्रेमरोग' में आभिजात्य परिवार की विधवा युवती का विवाह सामान्य वर्ग के युवक से करावाकर सामाजिक विषमता को मिटाने की पहल की गई।



जैसी फिल्मों में जहां नारी के संघर्ष की अलग-अलग दस्तानें दिखती हैं, वहीं 'प्रेमरोग' में आभिजात्य परिवार की विधवा युवती का विवाह सामान्य वर्ग के युवक से करावाकर सामाजिक विषमता को मिटाने की पहल की गई।